



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1677/14 - 2010 ඔක්තෝබර් 27 වැනි බදාදා - 2010.10.27

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී.-බී. 2/76 (iii).

1975 අංක 14 දරන ශ්‍රී ලංකා තේ මණ්ඩල පනත

1975 අංක 14 දරන ශ්‍රී ලංකා තේ මණ්ඩල පනතේ 5 ආ සහ 5 ඇ වගන්ති සමග කියවිය යුතු එකී පනතේ 25 වැනි වගන්තිය යටතේ ශ්‍රී ලංකා තේ මණ්ඩලය විසින් සාදන ලද සහ වැවිලි කර්මාන්ත අමාත්‍යවරයා විසින් අනුමත කරන ලද නියෝග.

2010 ඔක්තෝබර් මස 27 වැනි දින,
කොළඹ.

සභාපති,
ශ්‍රී ලංකා තේ මණ්ඩලය.

නියෝග

1. මෙම නියෝග ශ්‍රී ලංකා තේ මණ්ඩල (තේ ප්‍රවර්ධන සහ අලෙවි ක්‍රමෝපාය සඳහා බදු එකතු කිරීම) නියෝග 2010 අංක 01 යනුවෙන් හඳුන්වනු ලැබේ.

2. අපනයනය කරනු ලබන තේ ප්‍රවර්ගය සහ වර්ගය කුමක් වුවද සියලු ආකාරයේ තේ අපනයන සම්බන්ධයෙන් 2010 නොවැම්බර් මස 01 වැනි දින සිට හෝ ඊට පසු, මෙම නියෝගවල විධිවිධාන අදාළ කරගත යුතු වේ.

3. (1) තේ අපනයනය කිරීම සඳහා ඉඩ දෙමින් ශ්‍රී ලංකා තේ මණ්ඩලයේ අධ්‍යක්ෂ ජනරාල්වරයා විසින් රේගු බදු ප්‍රකාශයේ (CUSDEC) (53 වැනි ආකෘතිය) අවසරය ලබා දෙන වේලාවේදී, සෑම තේ කිලෝග්‍රෑමයක් සඳහා සෑම ලියාපදිංචි තේ අපනයනකරුවකුගෙන්ම රුපියල් තුනයි ගත පනහක බද්දක් (රු.3.50) අයකළ යුතු ය.

එසේ වුවද, මේ නියෝගය මගින් පනවනු ලබන බද්ද ගෙවනු ලැබූ එහෙත් තදනන්තරව තේ සඳහා වූ යම් අපනයන ඇණවුමක් ක්‍රියාත්මක කිරීමට නොහැකි වූ යම් තේ අපනයනකරුවකු විසින්,

පහත සඳහන් ලේඛන ඉදිරිපත් කිරීමෙන් පසු, එකී මුදල අධ්‍යක්ෂ ජනරාල්වරයාගෙන් අයැදුම් කරනු ලැබිය හැකිවේ :-

(අ) අදාළ රේගු බදු ප්‍රකාශයට (CUSDEC) සම්බන්ධ කවර හෝ ඇණවුමක් අපනයනය නොකළ බව සනාථ කිරීම සඳහා ලේඛනමය සාක්ෂි ;

(ආ) ඇණවුම ක්‍රියාත්මක නොකිරීමට හේතු ;

(ඇ) එකී මුදල් ප්‍රමාණය ගෙවූ බවට අදාළ මුල් ලදුපත ; සහ

(ඈ) (i) අදාළ භාණ්ඩ යම් වෙනත් ආකාරයකින් අපනයනය කොට නොමැති බව සහ

(ii) රේගු බදු (CUSDEC) ප්‍රකාශයේ සඳහන් කොට ඇති සංයෝග පත්‍රයේ විස්තර කරනු ලැබූ තේ, තමා විසින් සපයනු නොලැබූ බව.

සම්බන්ධයෙන් ලිඛිත සහතිකවීමක්.

(2) මේ නියෝගයේ (1) වැනි ඡේදය ප්‍රකාර අයකරගනු ලැබූ මුදල් ප්‍රමාණ තේ වවන්නා හෝ තේ නිෂ්පාදකයා හෝ නොව තේ අපනයනකරු විසින් ගෙවිය යුතු ය.

4. 3 වැනි නියෝගයේ විධිවිධාන ප්‍රකාර එක්රැස් කරනු ලැබූ සියලු මුදල් ප්‍රමාණ, ශ්‍රී ලංකා තේ මණ්ඩලය විසින් නිශ්චය කරනු ලබන පරිදි වූ ද, මණ්ඩලයේ ප්‍රාග්ධන අරමුදලේ කොටසක් විය යුතු වූ ද, යම් නම් කරන ලද ගිණුමකට බැරකළ යුතු ය.

5. මේ නියෝග බලාත්මක භාවයට පැමිණීමේදී ඉහත 4 වැනි නියෝගයේ සඳහන් කරනු ලැබූ නම් කරන ලද ගිණුමෙහි ශ්‍රී ලංකා තේ මණ්ඩලයේ බැරට ඇති මුදල්, අනන්‍ය වශයෙන් ශ්‍රී ලංකාව තුළ සහ ඉන් පිටත තේ ප්‍රවර්ධනය සහ අලෙවි ක්‍රමෝපායට අදාළ කටයුතුවල නියුක්තවීමේ කාර්ය සඳහාම පමණක්, මණ්ඩලය විසින් භාවිත කළ යුතු ය.

එසේ වුව ද, මේ සම්බන්ධයෙන් සිදුවන ප්‍රගතිය පිළිබඳව, ශ්‍රී ලංකා තේ මණ්ඩලය විසින් නිශ්චය කරනු ලබන ආකාරයට, තේ කර්මාන්තය පිළිබඳ උනන්දුව දක්වන්නන් විසින් වර්ෂ දෙකකට වරක් වාරික සමාලෝචන පවත්වනු ලැබීමට එකී මණ්ඩලය විසින් සලසනු ලැබිය යුතු ය.

6. මේ නියෝගවල :-

"ලියාපදිංචි තේ අපනයනකරු" යන්නෙන්, 1959 අංක 16 දරන තේ (බදු සහ අපනයන පාලන) පනතේ විධිවිධාන ප්‍රකාර ලියාපදිංචි වී ඇති අපනයනකරුවකු අදහස්වේ ;

"ශ්‍රී ලංකා තේ මණ්ඩලය" යන්නෙන්, 1975 අංක 14 දරන ශ්‍රී ලංකා තේ මණ්ඩල පනත යටතේ ස්ථාපිත ශ්‍රී ලංකා තේ මණ්ඩලය අදහස්වේ ;

"තේ " යන්නෙන්, කැමිලියා සයිනෙන්සිස් (L)O කුන්සි පැලැටියේ කොල, දළ සහ නොමේරූ නැටි වලින් නිෂ්පාදනය කරනු ලබන තේ අදහස් වන අතර එයට කලු තේ, හරිත තේ, උෟ ලෝග් තේ, කැරේන් ඉවත් කළ තේ, ක්ෂණික තේ, සහ එසැනින් පානය කිරීම සඳහා තේ මූලික කොට සැකසූ නිම් පානයන් ද ඇතුළත් වන අතර කසළ තේ ඇතුළත් නොවේ.